

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

प्रचार से ज्यादा होनी चाहिए थी व्यवस्था

कि सी भी आयोजन की सफलता या विफलता इसी से तय हो जाती है कि उसमें पहुंचने वाले लोगों की सुविधा और सुरक्षा का इंतजाम कैसा है। प्रयागराज के महाकुंभ में बार-बार पैदा हो जा रही परेशानियां इस बात की गवाही है कि वहां जिस जोर-शोर से लोगों को आने के लिए प्रेरित किया गया, उतनी संजीदगी से उनके आने-जाने, ठहरने, नहाने आदि की व्यवस्था नहीं की जा सकी। शायद प्रशासन अंदाजा लगाने में विफल रहा कि कितने लोग वहां पहुंच सकते हैं और उनकी सुविधाओं का कैसे ध्यान रखा जाना चाहिए। पहले ही अमृत स्नान के बाद वहां बदतंजामी की पोल खुलनी शुरू हो गई थी।

मौनी अमावस्या के दिन मची भगदड़ में लोगों के घायल होने और मारे जाने के बाद भी जरूरी उपायों पर ध्यान नहीं दिया गया। इसके चलते न केवल प्रयागराज में, बल्कि आसपास के वाराणसी और अयोध्या जैसे तीर्थस्थानों पर भी परेशानियां बढ़ गईं। मौनी अमावस्या पर हुई भगदड़ के बाद सरकार और प्रशासन की काफी किरकिरी झेलनी पड़ी। विपक्ष और संत समुदाय की आलोचनाओं के बाद मेला प्रशासन ने कुछ कड़े कदम जरूर उठाए, मेला क्षेत्र में विशिष्ट लोगों के प्रवेश और गाड़ियों की आवाजाही पर प्रतिबंध लगा दिया, मगर फिर वैसी ही स्थिति दिखाई देने लगी। माघ पूर्णिमा के दिन मेला प्रशासन ने कुछ कड़े कदम जरूर उठाए, मेला क्षेत्र में विशिष्ट लोगों के प्रवेश और गाड़ियों की आवाजाही पर प्रतिबंध लगा दिया, मगर फिर वैसी ही स्थिति दिखाई देने लगी। माघ पूर्णिमा के दिन इतने लोग जुट गए कि प्रयागराज को जोड़ने वाली सड़कों पर घंटों जाम लग गया। महाकुंभ को लेकर कई महीने से प्रचार-प्रसार किया जा रहा था। लोगों से अपील की गई कि एक सौ चौवालीस वर्ष बाद आए इस महाकुंभ में अमृत स्नान के लिए अवश्य आए। बढ़-चढ़ कर दावे किए गए कि वहां अब तक की सबसे अच्छी व्यवस्था की गई है। पैतालीस करोड़ से ऊपर लोगों के आने का अनुमान लगाया गया था। मगर इस आयोजन में विशिष्ट लोगों की सुविधाओं पर अधिक ध्यान केंद्रित किया गया, जिसके चलते आम लोगों को अनेक असुविधाओं का सामना करना पड़ा। लगातार रेल सेवाएं बाधित होती रहीं।

यह सवाल अभी तक अनुरित है कि जब प्रशासन को अंदाजा था कि कितने लोग स्नान के लिए आ सकते हैं, तो फिर उसने लोगों के लिए कोई व्यावहारिक व्यवस्था क्यों नहीं की। कैसे लोग जगह-जगह भीड़ की शक्ल में जमा होते और परेशानियों की वजह बनते गए।

भारत को अपनानी चाहिए असल मुद्दों पर मोलभाव की रणनीति

प्रधानमंत्री नरेन्द्र मोदी फ्रांस में एआई शिखर बैठक की सह-अध्यक्षता करने के बाद राष्ट्रपति ट्रंप के आमंत्रण पर अमेरिका जा रहे हैं। अपनी ऐतिहासिक जीत के साथ सत्ता में लौटे ट्रंप के तेवर काफी बदले हुए हैं। इसलिए प्रधानमंत्री की यह यात्रा भारत-अमेरिकी संबंधों में प्रगति और स्थिरता के लिए महत्वपूर्ण साबित हो सकती है।

ट्रंप ने सत्ता संभालते ही सबसे पहले उन देशों पर निशाना साधना शुरू किया, जहां से बड़ी संख्या में अवैध प्रवासी आ रहे हैं और जिनके साथ व्यापार घाटा हो रहा है। उन्होंने मेक्सिको और कनाडा पर 25 प्रतिशत तथा चीन पर 10 प्रतिशत टैरिफ लगाने का एलान किया, परंतु चुनाव प्रचार में टैरिफ किंग की संज्ञा देने के बावजूद भारत पर व्यापार



वेडियां-हथकड़ियां पहना कर नहीं निकाला गया था।

किसी भी देश में अवैध मार्गों से घुसपैठ गंभीर अपराध है। भारत जैसा बड़ा देश न इसका बचाव कर सकता है और न ही इसे बढ़ावा दे सकता है। इसलिए भारत ने अपने अवैध प्रवासियों को वापस लेने में पूरा सहयोग देने की पेशकश की, परंतु भारत जैसे स्वाभिमानी देश को सफाई देते हुए स्वीकार करना पड़ा कि भारत ने अमेरिकी सरकार के समक्ष अपने नागरिकों के अपमान का मूढ़ उठाया है, क्योंकि जब इसी शैली में ब्राजीली नागरिकों को वापस भेजा गया था तब ब्राजील

हथकड़ियां पहना कर सैनिक विमानों से भेजा जाए। ऊपर से अमेरिकी सीमा पैट्रोल के प्रमुख माइकल बैंक्स ने उनका वीडियो बनाकर पोस्ट भी किया, जिसे लेकर

भारत में राजनीतिक बवाल होना स्वाभाविक था। संसद में पहले तो विदेश मंत्री एस. जयशंकर ने इसे निर्वासन की स्थापित अमेरिकी प्रक्रिया बताकर पल्ला झाड़ने की कोशिश की, मगर बढ़ते आक्रोश पर विदेश सचिव को सफाई देते हुए स्वीकार करना पड़ा कि भारत ने अमेरिकी सरकार के समक्ष अपने नागरिकों के अपमान का मूढ़ उठाया है, क्योंकि जब इसी शैली में ब्राजीली नागरिकों को वापस भेजा गया था तब ब्राजील

सरकार ने भी अपना विरोध दर्ज कराया था। मेक्सिको, कनाडा, चीन और कोलंबिया के खिलाफ ट्रंप की आवेश भरी घोषणाओं के बाद के घटनाक्रम को देखा जाए तो मामूली मोलभाव के बाद ट्रंप ने अपने कदम रोक लिए हैं या वापस ले लिए हैं। ऐसा लगता है कि वह अमेरिकी राजनीति और विश्व व्यवस्था पर अपनी छाप छोड़ने की जल्दबाजी में हैं, इसलिए ध्यान खींचने के लिए सनसनीखेज घोषणाएं करते रहते हैं और मामूली सी रियायत हासिल होने पर भी अपनी जीत बताकर पीछे हट जाते हैं। इसलिए लगता है भारत ने अमेरिका के साथ उत्तरोत्तर प्रगाढ़ होते संबंधों की खातिर संयम से काम लेकर सही किया है। गौदड़ भभकी से डराकर मोलभाव को बाजीगरी के इस खेल की हकीकत

अमेरिका के सबसे बड़े व्यापार साझेदार कनाडा, मेक्सिको और चीन समझ चुके हैं। दूसरे देशों के कूटनयिकों और मीडिया को भी इसे समझना होगा।

अवैध प्रवासियों की बात करें तो अमेरिका में उनकी संख्या एक करोड़ से भी अधिक पहुंच गई है। पुलिस औसतन 2,000 को रोज पकड़ रही है, जिनमें से अधिकांश पर्याप्त संसाधनों के अभाव में वापस नहीं भेजे जा रहे। ट्रंप ने सत्ता संभालने के बाद सैनिक विमानों और अतिरिक्त अफसरों को इस काम पर लगाया है। एक तो इस काम में नागरिक विमानों की तुलना में दस गुना से अधिक खर्च आता है और दूसरे यदि 3,000 को भी रोज वापस भेजा जाए तब भी इतने लोगों को निकालने में दस साल से ऊपर लगेंगे।



आध्यात्मिक उन्नति निर्भर करती है मन की स्थिरता पर, मानसिक उलझनों और लगावों से मुक्त होने पर।

- संत राजिन्दर सिंह जी महाराज

संत राजिन्दर सिंह जी महाराज

स्थान - सावन कुपाल रुहानी मिशन, सावन आश्रम, परम संत कुपाल सिंह जी महाराज चौक, खैरानी रोड, उल्हासनगर-२

देखें सत्यसंग आस्था चैनल पर हर रोज सोम - शनि सुबह ८.२० से ८.४० तक

डॉक्टर भी हैरान! नसबंदी के बाद भी गर्भवती हुई महिला

बालाघाट जिले में एक अजीब मामला सामने आया है, इसमें बैगा आदिवासी महिला नसबंदी के बाद भी

जरा हट के

प्रेग्नेंट हो गई. इतना ही नहीं प्रेगनेंसी के 11 महीने बाद भी महिला को लेबर पेन नहीं हुआ. ऐसे में सोनोग्राफी रिपोर्ट से खुलासा हुआ कि महिला को 45 हफ्तों की प्रेगनेंसी है. ऐसे में डॉक्टर ने हाई रिस्क मामले में सफल डिलिवरी की, जिसमें मां

और बच्चा दोनों स्वस्थ हैं.

सबसे पहले जानिए क्या है मामला

सीएमएचओ डॉ. मनोज पांडे ने बताया कि 28 साल की महिला 6 फरवरी को सिविल अस्पताल वारासिवनी में गर्भावस्था की जांच के लिए आई थी. जांच करने पर पता चला कि 11 माह की प्रेगनेंसी हो गई थी. प्रेगनेंसी पूरी होने के बावजूद प्रसव पीड़ा शुरू नहीं हुई. बताया जा रहा है कि यह इनका चौथा बच्चा है. साथ ही



गर्भवती महिला को (मल्टीग्रेविडा, पोस्टडेटेड, पॉलिहाइड्रोमनियोस) थी. पूर्व में तीन नार्मल डिलीवरी हुई थी. प्रसूता आदिवासी बैगा समुदाय से आती हैं. ऐसे में उन्हें नसबंदी के लिए एसडीएम से इजाजत लेनी होती है. तीन बच्चे

होने के बाद दफ्तरों के कई चक्कर काटने के बाद उन्हें नसबंदी की इजाजत मिली थी. उस दौरान 6 बैगा महिलाओं ने नसबंदी के लिए अर्जी लगाई थी. दो साल पहले उनकी नसबंदी हुई लेकिन उनमें से पूर्णिमा गेडाम की नसबंदी फेल हो गई और वह प्रेग्नेंट हो गई. ऐसे में परिवार की आर्थिक स्थिति ठीक नहीं होने से परिवार के पालन पोषण में समस्या आती है. अब दोबारा से उनकी नसबंदी हुई. परिवार नियोजन के लिए लोग आम तौर पर नसबंदी का रास्ता अपनाते हैं. ऐसे में कई बार ये फेल भी हो सकती है और महिलाएं प्रेग्नेंट भी हो सकती हैं. इसके अनेक कारण हो सकते हैं. टैक्निकल मिस्टेक भी एक कारण है, लेकिन ये इस कारण से बहुत कम बार ऐसे मौके बनते हैं. कुछ मामलों में नसबंदी के बाद स्टेरिलाइजेशन प्रक्रिया खूद रिकवर हो सकती है. ऐसे में नसबंदी फेल हो सकती है.

लंबा और खुशहाल जीवन जीने की है चाहत, तो...

40 की उम्र के बाद इन आदतों को कहें अलविदा



40 साल की उम्र का ऐसा पड़ाव होता है, जब जीवन में कई प्रकार के शारीरिक और मानसिक बदलाव आने शुरू हो जाते हैं। इस दौरान कोई भी गलत आदत सेहत पर बुरा असर डालती है और उसे तेजी से खराब कर सकती है। इसलिए ये सभी जानते हैं कि 40 की उम्र के बाद पर्याप्त नींद लेना, पौष्टिक खाना और नियमित रूप से एक्सरसाइज करना बेहद जरूरी है। लेकिन ऐसे में क्या नहीं करना चाहिए इस बात की जानकारी भी होनी चाहिए, जिससे जीवन के इस पड़ाव में ढलती उम्र के साथ सही तरीके से जीवन को जिया जा सके। आइए जानते हैं कि 40 की उम्र के बाद किन आदतों को कहना चाहिए अलविदा-

दूसरों से तुलना करना

जीवन के इस पड़ाव पर आप कई प्रकार के लोगों से मिलकर अलग-अलग अनुभवों से गुजर चुके होते हैं। ऐसे में आप इतना समझ चुके होते हैं कि दूसरों से तुलना करना एक बचकाना हरकत है। ये बातें सफ़्त एंजायटी और



एक जगह बैठ रहना

एक जगह बैठ रहने की आदत को आजकल स्मोकिंग से तुलना की जाती है। एक जगह बैठ रहना शरीर के लिए स्मोकिंग जितना ही खतरनाक होता है। इसलिए संभव है कि आपके जोड़ों में दर्द शुरू हो जाता है, जिससे आप रैस्ट करने की चाहत में आलसी होते जाते हैं। इस आदत को तुरंत कहें अलविदा क्योंकि इससे अन्य ढेर सारी बीमारियां शुरू हो सकती हैं। 40

की उम्र के बाद भी पूरी तरह से स्वस्थ रहने के लिए उठें, स्ट्रेच करें, वॉक करें या जॉग करें।

एजिंग से घबराना

कुछ लोग एजिंग जैसी सामान्य नेचुरल प्रक्रिया से घबराते हैं और झुर्रियां या सफेद बाल देख कर डिप्रेस हो जाते हैं, लेकिन इस आदत को दूर करें और एजिंग को धैर्य और शालीनता से स्वीकार करें। एजिंग इंसानी जीवन का एक महत्वपूर्ण पड़ाव है, जिससे गुजरना गर्व की बात है। ये आपके लंबे जीवन का संकेत है, जिसे बिना घबराए अपनाना चाहिए।

स्किन केयर को अनदेखा करना

जब तक स्किन नेचुरली हेल्दी रहती है, तब तक इंसान उसकी कद्र नहीं करता है। इसलिए हर हाल में 40 की उम्र के बाद स्किन केयर को नजरअंदाज न करें। सनस्क्रीन का इस्तेमाल जरूर करें, क्योंकि 40 साल के बाद हाइपर पिगमेंटेशन, बड़े पोर्स होने के साथ स्किन की इलास्टिसिटी भी कम हो जाती है। इसलिए सनस्क्रीन का इस्तेमाल जरूर करें जिससे झुर्रियां और एजिंग के स्पॉट्स से बचाव किया जा सके।

आपकी उम्र और लंबाई के हिसाब कितना होना चाहिए परफेक्ट वजन

हर इंसान का अलग-अलग वजन होता है. उम्र और लंबाई के हिसाब सबका वजन अलग होना स्वभाविक है लेकिन आजकल अधिकांश लोग ज्यादा वजन के शिकार है. लाइफस्टाइल में परिवर्तन के कारण वजन को काबू करना मुश्किल हो गया है. लेकिन किसी का वजन होना कितना चाहिए . दरअसल, वैज्ञानिकों ने किसी का परफेक्ट वजन कितना होना चाहिए इसके लिए एक फॉर्मूला निकाला है. इस फॉर्मूले के हिसाब से अगर किसी का वजन 18.5 से 29.5 के बीच है तो उसे सही वजन माना जाता है. इस वजन के बीच अगर इंसान रहे तो उसे अधिकांश बीमारियों का जोखिम कम रहता है लेकिन अगर इस माप से अधिक वजन है या कम वजन है तो इसका मतलब है कि उस व्यक्ति में कुछ न कुछ परेशानी है .

18 साल से ऊपर में लंबाई के हिसाब से वजन

हाइट	महिला का वजन	पुरुष का वजन
137 cm	28.5/34.9kg	28.5/34.9kg
147 cm	36.4/44.9 kg	38.5/46.7 kg
152 cm	40.8/49.9 kg	43.1/53 kg
160 cm	47.2/57.6 kg	50.8/61.6
165 cm	51.2/62.6 kg	55.3/68 kg
168 cm	53/64.8 kg	58/70.7 kg
170 cm	55.3/67.6 kg	60.3/73.9 kg
173 cm	57.1/69.8 kg	63/76.6 kg
175 cm	59.4/72.6 kg	65.3/79.8 kg
178 cm	61.2/74.8 kg	67.6/83 kg
180 cm	63.5/77.5 kg	70.3/85.7 kg
183 cm	65.3/79.8 kg	72.6/88.9 kg
188 cm	69.4/84.8 kg	77.5/94.8 kg
193 cm	73.5/89.8 kg	82.5/100.6 kg
195 cm	75.7/92.5 kg	84.8/103.8 kg

उम्र के हिसाब से वजन

मेडिकल न्यूज टुडे के मुताबिक बच्चा जब से पैदा होता तबसे 18 साल की उम्र तक वजन नियत नहीं होता. यानी इस उम्र में जितनी लंबाई बढ़ेगी उसी हिसाब से वजन भी बढ़ेगा. इस उम्र के बीच हमेशा हड्डियों की लंबाई बढ़ती जाती है जिसके कारण वजन में भी अंतर आता रहता है. इसका कोई तय फॉर्मूला नहीं होता लेकिन अगर



बच्चे का वजन सामान्य से ज्यादा है, वह देखने में अन्य बच्चे से ज्यादा मोटा है तो इसका मतलब है कि उसका भी वजन बढ़ गया है. इस स्थिति में डॉक्टर से दिखाना चाहिए. वहीं 18 साल की उम्र के बाद बापूम्माई फॉर्मूले से 50-55 साल तक के व्यक्ति का सही वजन निकाला जा सकता है. इससे पहले यहां 18 साल से ऊपर के व्यक्ति में लंबाई के हिसाब से परफेक्ट वजन जान लीजिए.

सफेद कपड़ों के दाग अब मिनटों में होंगे साफ

बस अपनाएं ये घरेलू नुस्खे



पाटी या किसी फंकशन में अक्सर लोग व्हाइट पहनना ज्यादा पसंद करते हैं. ऐसे में कई बार उन कपड़ों में दाग लग जाते हैं जो आसानी से नहीं छुटते. उन दाग को छुड़ाने के लिए नींबू के रस और बकिंग सोडा का एक गोल बनाकर दाग वाली जगह पर लगाने से कपड़े का दाग आसानी से निकल जाएगा.

बिना किसी केमिकल प्रयोग से सफेद कपड़े में लगे हुए दाग को घर पर निकलने के लिए गर्म पानी में सिरका और नमक का गोल मिलाकर कपड़े को थोड़ी देर पानी में भिगो कर रख दें. उसके बाद उसे साफ कर लें. कपड़े से दाग निकल जाएगा.



आसानी से कपड़ों से निकल जाता है. बकिंग सोडा को कपड़े पर दाग वाली जगह पर रगड़ें उसके बाद उस पर सिरके से छिड़काव करें जिससे दाग आसान तरीके से निकल जाएगा.

साबुत मूंग का हेल्दी नाश्ता

रोजाना एक सा नाश्ता करके बोर हो गए हैं और हेल्दी भी खाना चाहते हैं तो चटपटी मूंग बना सकते हैं। इसके लिए आपको बहुत झंझट करने की जरूरत नहीं है। यह आसानी से बन जाती है और प्रोटीन से भरपूर भी है। अगर बच्चे दाल खाने में मुंह बनाते हैं तो उन्हें मूंग की चाट खिला सकते हैं।

सामग्री :

- साबुत मूंग
- अनार के दाने
- स्वीट कर्न
- मूंगफली के दाने
- फ्राई काजू
- कटा प्याज
- कटा टमाटर
- नींबू
- काला नमक
- हरी धनिया
- काली मिर्च
- विधि :

साबुत मूंग को रात में भिगा दें।



सुबह कुकर में उबाल लें और इसका पानी निकाल दें। अब कढ़ाई में घी या तेल लें। इसमें जीरा डालें। इसके बाद इसमें मूंग फ्राई कर लें। इसमें नमक, मिर्च



डालें। फ्राई की हुई मूंग में ऊपर से बाकी सारी सामग्री मिला दें। चाहे तो नमकीन भुजिया, उबला कटा

आज का राशिफल

मेघ : कोर्ट-कचहरी में अनुकूलता रहेगी। पूजा-पाठ में मन लगेगा। व्यवसाय ठीक चलेगा। झंडझोंट में न पड़ें। उधार दिया धन मिलने से राहत हो सकती है। जीवनसाथी का सहयोग उलझे मामले सुलझाने में सहायक हो सकेगा। वाहन सावधानी से चलाएँ।
वृश्च : चोट, चोरी व विवाद से हानि संभव है। जोखिम व जमानत के कार्य टालें। कुसंगति से हानि होगी। अपने काम से काम रखें। स्वास्थ्य के प्रति लापरवाही न करें। आवास संबंधी समस्या हल होगी। आलस्य न करें। सोचे काम समय पर नहीं हो पाएँगे।
मिथुन : राजकीय बाधा दूर होकर लाभ होगा। प्रेम-प्रसंग में अनुकूलता रहेगी। क्रोध पर नियंत्रण रखें। लाभ होगा। रुके हुए काम समय पर पूरे होने से आत्मविश्वास बढ़ेगा। परिवार की समस्याओं का समाधान हो सकेगा। व्यापार में योजनाएँ बनेंगी। व्यापार अच्छा चलेगा।
कर्क : भूमि व भवन संबंधी कार्य लाभ देंगे। रोजगार मिलेगा। जाबु भय रहेगा। निवेश नौकरी लाभ देंगे। व्यापार अच्छा चलेगा। कार्य के विस्तार की योजनाएँ बनेंगी। रोजगार में उन्नति एवं लाभ की संभावना है। पठन-पाठन में रुचि बढ़ेगी। लाभदायक समाचार मिलेंगे।
सिंह : रचनात्मक कार्य सफल रहेंगे। पार्टी व पिकनिक का आनंद मिलेगा। व्यवसाय ठीक चलेगा। विवाद न करें। सामाजिक एवं राजकीय ख्याति में अभिवृद्धि होगी। आर्थिक अनुकूलता रहेगी। रुका धन मिलने से धन संग्रह होगा। राज्यपाल से लाभ के योग हैं।
कन्या : भूमि व भवन संबंधी कार्य सफल रहेंगे। जाबु सक्रिय रहेंगे। शोक समाचार मिल सकता है। धकान महसूस होगी। व्यवसायिक चिंता रहेगी। संतान के व्यवहार से कष्ट होगा। सहयोगी मदद नहीं करेंगे। व्ययों में कटौती करने का प्रयास करें। वाहन चलाते समय सावधानी रखें।

तुला : रोमांस में समय बीतेगा। मेहनत का फल मिलेगा। कार्यसिद्धि से प्रसन्नता रहेगी। व्यवसाय ठीक चलेगा। प्रतिष्ठा में वृद्धि होगी। परिवार में प्रसन्नता का वातावरण रहेगा। व्यापार के कार्य से बाहर जाना पड़ सकता है। कार्यप्रवृत्ति में विश्वासनीयता रखें। धनार्जन होगा।
वृश्चिक : अतिथियों का आवागमन रहेगा। उत्साहवर्धक सूचना मिलेगी। स्वाभिमान बना रहेगा। नई योजनाओं की शुरुआत होगी। संतान की प्रगति संभव है। भूमि व संपत्ति संबंधी कार्य होंगे। पूर्व कर्म फलीभूत होंगे। परिवार में सुखद वातावरण रहेगा।
धनु : बेरोजगारी दूर होगी। व्यावसायिक यात्रा सफल रहेगी। भेंट व उपहार की प्राप्ति होगी। जोखिम न लें। क्रोध एवं उत्तेजन पर संयम रखें। सकार्य में रुचि बढ़ेगी। प्रियजनों का पूर्ण सहयोग मिलेगा। व्यावसायिक चिंताएँ दूर होगी। आर्थिक स्थिति मजबूत होगी।
मकर : कीमती वस्तुएँ संग्रालकर रखें। व्यवृद्धि होगी। तनाव रहेगा। अपरिचितों पर विश्वास न करें। प्रयास में आलस्य व विलंब नहीं करना चाहिए। रुके हुए काम समय पर होने की संभावना है। विरोधी परास्त होंगे। यात्रा कष्टप्रद हो सकती है। धैर्य एवं संयम बना रहेगा।
कुंभ : दिन प्रेमभरा गुजरेंगा। व्यावसायिक यात्रा सफल रहेगी। रुका हुआ धन मिलेगा। प्रसन्नता रहेगी। जल्दबाजी न करें। प्रियजनों से पूरी मदद मिलेगी। धन प्राप्ति के योग हैं। स्वयं के सामर्थ्य से ही भाग्योन्नति के अवसर आएँगे। संतान के कार्यों में उन्नति के योग हैं।
मीन : नई योजना बनेगी। कार्यप्रणाली में सुधार होगा। मान-सम्मान मिलेगा। व्यवसाय ठीक चलेगा। स्वास्थ्य के प्रति सावधानी रखें। कार्यक्षमता एवं कार्यक्षमता बढ़ेगी। कर्म के प्रति पूर्ण समर्पण व उत्साह रखें। व्यापार में नई योजनाओं से लाभ होगा।

खबरें गांव की...

गोरखपुर में एमएलसी की भतीजी ने हॉस्टल में की आत्महत्या, जेईई में आए थे कम नंबर

गोरखपुर. गोरखपुर से एक सनसनीखेज मामला सामने आया है। जहां कैंट इलाके के एक हॉस्टल में एक एमएलसी की भतीजी ने आत्महत्या कर ली। पंखे से फंदा लगाने की सूचना मिलने पर पुलिस मौके पर पहुंची और शव को कमरे से बाहर निकाला। जानकारी के मुताबिक मंगलवार को जेईई का रिजल्ट आया था जिसमें कम नंबर होने के कारण युवती परेशान चल रही थी।

ये मामला कैंट थाना क्षेत्र के बेतियाहाता सत्यदीप गर्ल्स हॉस्टल का है। जानकारी के मुताबिक संतकबीरनगर के मेहदावल थाना क्षेत्र के मिश्रौलिया के रहने वाले असय नाथ मिश्रा की बेटी आदिति मिश्रा यहां किराये पर रहती थी। मंगलवार को जेईई का रिजल्ट आने के बाद से वह काफी परेशान थी।

आधी रात को शराब पीने के लिए दोस्त से मांगा गिलास, मना किया तो मार दी गोली

महाराजगंज. महाराजगंज में मंगलवार की आधी रात शराब पीने के लिए गिलास और पानी मांगने से मना करने पर बौखलाए शख्स ने अपने दोस्त को गोली मार दी। इस घटना में युवक घायल हो गया। यह घटना महाराजगंज के श्यामदेउरवा थाना क्षेत्र के महुआ-महुई गांव की है। आरोपित युवक अजीत सिंह (उम्र 29 वर्ष) श्यामदेउरवा थाना के परसिया इंद्रपुर गांव का रहने वाला है। मंगलवार की रात वह क्षेत्र के ही महुआ महुई गांव में अपने परिचित महेंद्र गौड़ के घर पहुंचा। दरवाजा खटखटाया। फाटक खुलने पर बोला कि शराब पीनी है। उसे गिलास व पानी चाहिए। दोस्त बोला कि आधी रात हो गई है। शराब पीना है तो घर जाकर आराम से पियो। इसी बात को कहानुनी के बाद धक्का-मुक्की शुरू हो गई। आरोपित ने युवक को धक्का मार दिया, जिससे वह गिर गया। आरोप है कि वहां से तिलमिला कर घर गया और वहां से तमंचा लेकर आया। दोस्त को गोली मार दी। बांह में गोली लगने से वह घायल हो गया।

दुकानदार को थाने में बंद कर पीटा; 3 सस्पेंड

यूपी के गोरखपुर में पुलिसवालों को दुकानदार ने फ्री में तख्त देने से इनकार कर दिया तो उनका गुस्सा भड़क गया। आरोप है कि बेलीपार थाने के इन पुलिसकर्मियों ने बेलीपार के महावीर छपरा में फर्नीचर की दुकान चलाने वाले कुंदन कुमार को थानेदार के आफिस में बंद कर पीटा। पीड़ित का आरोप है कि मारने-पीटने के बाद अगले दिन शांतिभंग में चालान कर दिया गया। घटना की शिकायत के बाद एसएसपी ने एसपी साउथ को मामले की जांच सौंपी थी। मामले में मंगलवार की देर शाम तीन पुलिसकर्मियों को सस्पेंड कर दिया गया।

भारत में बिना वीजा-पासपोर्ट

एंटी पर सख्त नियम बनेंगे

सरकार नया बिल लाएगी

नई दिल्ली. भारत में बिना वीजा-पासपोर्ट एंटी पर केंद्र सरकार सख्त कानून लाने जा रही है। अगर कोई विदेशी नागरिक वैध पासपोर्ट या वीजा के बिना भारत में प्रवेश करता है तो उसे पांच साल तक जेल और 5 लाख रुपए तक का जुर्माना हो सकता है।

अगर कोई विदेशी फर्जी डॉक्यूमेंट के साथ भारत में प्रवेश करता है तो उसे यहां से निकाला जा सकता है। इसके अलावा 2 साल की जेल हो सकती है, जिसे 7 साल तक बढ़ाया जा सकता है। वहीं, 1 लाख रुपए से 10 लाख रुपए तक जुर्माना लगाया जा सकता है।

नर्सिंग कालेज में रैगिंग जूनियर्स के कपड़े उतारे

प्राइवेट पार्ट पर चोट पहुंचाई

पीड़ित चिल्लाए तो मुंह में लोशन भर दिया

कोटायम. केरल के एक सरकारी नर्सिंग कालेज में जूनियर्स के साथ रैगिंग का मामला सामने आया है। पांच सीनियर छात्रों ने 3 स्टूडेंट के पहले कपड़े उतारे। फिर उनके प्राइवेट पार्ट पर डबल (भारी वजन) लटका दिया।

सीनियर्स ने बाद में कंपास और नुकली वस्तुओं से भी छात्रों को घायल किया। इसके बाद जख्म पर लोशन लगाया। ताकि दर्द और बंद। जब पीड़ित दर्द से चिल्लाने लगे, तो उनके मुंह में भी लोशन डाल दिया। यह घटना कोटायम के सरकारी नर्सिंग कॉलेज में हुई। तीनों पीड़ित फर्स्ट ईयर के स्टूडेंट हैं और तिरुवन्तपुरम के रहने वाले हैं।

सीनियर्स ने पीड़ितों को नमन करके उनकी रैगिंग का वीडियो भी बनाया। इसके साथ ही धमकी दी

कि अगर उन्होंने इसकी रिपोर्ट करने की हिम्मत की तो उन्हें गंभीर परिणाम भुगतने होंगे। जिससे उनका शैक्षणिक भविष्य भी खतरे में पड़ जाएगा।

शिकायत में यह भी दावा किया गया है कि सीनियर्स रविवार को जूनियर्स से शराब खरीदने के लिए पैसे वसूलते थे। जो लोग ऐसा करने से मना करते थे, उन्हें पीटा जाता था। एक छात्र, जो अब और उत्पीड़न सहन नहीं कर पाया, उसने अपने पिता को इसकी जानकारी दी। उन्होंने पुलिस में शिकायत दर्ज कराई।

पांचों आरोपी कॉलेज से निकाले गए, पुलिस ने अरेस्ट किया

रैगिंग का मामला सामने आने के बाद आरोपी छात्रों को सस्पेंड कर दिया गया। उन्हें एंटी-रैगिंग अधिनियम के तहत गिरफ्तार किया गया। पांचों आरोपी फिलहाल पुलिस हिरासत में हैं और बुधवार दोपहर तक उन्हें मजिस्ट्रेट के सामने पेश किया जा सकता है।

सिख दंगा के केस में सज्जन कुमार दोषी

18 फरवरी को सजा

41 साल पहले दिल्ली में सिख बाप-बेटे की हत्या हुई थी

नई दिल्ली. सिख दंगा के एक और केस में दिल्ली की राउज एवेन्यू कोर्ट ने बुधवार को पूर्व कांग्रेस सांसद सज्जन कुमार को दोषी करार दिया। कोर्ट 18 फरवरी को सजा सुनाएगी।

इस मामले में 41 साल बाद फैसला आया है। यह केस 1984 सिख विरोधी दंगों के दौरान सरस्वती विहार में 2 सिखों



की हत्या से जुड़ा है। दिल्ली दंगों में सज्जन के खिलाफ 3 से ज्यादा केस चल रहे हैं। एक में वे बरी हो चुके हैं। इससे पहले दिसंबर 2018 में दिल्ली

पहले तीन बार टल चुका है फैसला

31 जनवरी 2025 को हुई सुनवाई में राउज एवेन्यू कोर्ट ने सज्जन कुमार पर फैसला टाल दिया था। इससे पहले 8 जनवरी और 16 दिसंबर 2024 को भी फैसला टाला गया था। दोनों बार विशेष न्यायाधीश कावेरी बावेजा की कोर्ट में तिहाड़ में बंद सज्जन कुमार वीडियो कॉन्फ्रेंस के जरिए पेश हुआ था। दिसंबर 2024 को सज्जन कुमार ने इस मामले में खुद को निर्दोष बताते हुए ट्रायल का सामना करने की बात कही थी। ट्रायल में सज्जन कुमार को दोषी माना गया था। इसके बाद उनके खिलाफ आरोप तय करने का आदेश दिया था।

हाईकोर्ट की डबल बेंच ने उन्हें हिंसा करने और दंगा भड़काने का दोषी पाया था और उग्रवाद की सजा सुनाई थी। फिलहाल सज्जन तिहाड़ जेल में सजा काट रहे हैं।

सज्जन कुमार के खिलाफ दंगा, हत्या और डकैती के आरोप में IPC की धारा 147, 149, 148, 302, 308, 323, 395, 397, 427, 436, 440 के तहत केस दर्ज किया गया था।

2 करोड़ ने किया माघ पूर्णिमा पर स्नान

प्रयागराज. महाकुंभ में माघ पूर्णिमा का स्नान जारी है। संगम से 15 किमी तक चारों तरफ श्रद्धालुओं की भीड़ है। शाम 6 बजे तक 2 करोड़ लोग स्नान कर चुके हैं। एक्टर सुनील शेट्टी ने भी संगम में डुबकी लगाई। उन्होंने कहा, आज वाकई मैंने गंगा नहा लिया।

इससे पहले, श्रद्धालुओं पर हेलिकॉप्टर से 25 क्विंटल फ्रूल बरसाए गए। काटजू रोड पर मस्जिद के बाहर जुटे नमाजियों ने भी श्रद्धालुओं पर पुष्पवर्षा की।

महाकुंभ मेले से भीड़ जल्दी बाहर निकल जाए, इसलिए लेटे हनुमान मंदिर, अक्षयवट और डिजिटल महाकुंभ सेंटर को बंद रखा गया। आज महाकुंभ में कल्पवास भी खत्म हो गया। संगम स्नान के बाद करीब 10 लाख कल्पवासी यहां से विदा होने लगे।

आंध्र प्रदेश में महिलाओं को वर्क फ्रॉम होम सुविधा

CM नायडू का प्लान

प्रदेश के हर शहर, कस्बे, मंडल में आईटी ऑफिस होंगे

हैदराबाद. सप्ताह में 90 घंटे काम के बहस के बीच आंध्र प्रदेश सरकार महिलाओं के लिए वर्क फ्रॉम होम का नियम लागू करने की योजना बना रहा है।

मुख्यमंत्री चंद्रबाबू नायडू ने इसकी घोषणा 11 फरवरी को एक्स पोस्ट में की। हालांकि नायडू ने इस योजना को कैसे लागू किया जाएगा, इसके लिए कोई प्लान साझा नहीं किया है।

CM नायडू बोले- टेक्नोलॉजी के कारण वर्क फ्रॉम होम करना आसान

CM ने पोस्ट में लिखा- सबसे पहले मैं साईंस और टेक्नोलॉजी के क्षेत्र में काम करने वाली महिलाओं और युवतियों को अंतर्राष्ट्रीय महिला और बालिका विज्ञान दिवस की बधाई देता हूँ। आज हम लोग उनकी उपलब्धियों का जश्न मनाते हैं। हमारी सरकार महिलाओं को इन क्षेत्रों में समान अवसर सुनिश्चित करने के लिए प्रतिबद्ध है।

उन्होंने आगे लिखा- कोविड 19 महामारी के दौरान काम करने के तरीकों में बड़ा बदलाव आया है। टेक्नोलॉजी के कारण वर्क फ्रॉम



होम करना आसान हो गया है।

रिमोट वर्क, कोवर्किंग स्पेस (CWS) और नेबरहुड वर्कस्पेस (NWS) जैसी व्यवस्थाएं बिजनेस और काम करने वाले लोगों को अधिक बेहतर साक्षित हो गया। साथ ही इससे काम की उत्पादकता भी बढ़ेगी।

चंद्रबाबू नायडू ने कहा- शहर, कस्बे और मंडल में होंगे आईटी ऑफिस होंगे

सीएम ने कहा- इन पहल की वजह से वर्क और लाइफ को बैलेंस करने में मदद मिलेगी। इसे मॉनिंग फूल बनाने के लिए राज्य सरकार योजना पर काम कर रही है। आंध्र प्रदेश आईटी और जीसीसी नीति 4.0 इस दिशा में गेम-चेंजर कदम है। हमारी सरकार हर शहर, कस्बे और मंडल में आईटी ऑफिस स्थापित करने के लिए प्रोत्साहन दे रहे हैं। साथ ही आईटी और GCC कंपनियों का समर्थन कर भी कर रहे हैं, ताकि रोजगार उत्पन्न हो सके।

PM मोदी के विमान पर हमला करने की धमकी

मुंबई पुलिस को कॉल आया

फोन करने वाला दिमागी रूप से कमजोर, गिरफ्तार

मुंबई. प्रधानमंत्री नरेंद्र मोदी के विमान पर अटक की धमकी मिली है। 11 फरवरी को मुंबई पुलिस कंट्रोल रूम में एक कॉल आई जिसमें चेतावनी दी गई कि आतंकवादी प्रधानमंत्री मोदी के विमान पर हमला कर सकते हैं।



मुंबई पुलिस ने इस बारे में सभी सुरक्षा एजेंसियों को अलर्ट कर दिया था। हालांकि, बुधवार को पुलिस ने चेन्नै इलाके से एक शख्स को गिरफ्तार

किया। पुलिस ने बताया- पकड़ा गया शख्स मानसिक रोगी है। पिछले 4 महीने में प्रधानमंत्री नरेंद्र मोदी की जान से मारने की धमकी का यह दूसरा मामला है। इससे पहले नवंबर 2024 में मुंबई पुलिस के कंट्रोल रूम में धमकी भरा फोन आया था।

मामले में पुलिस ने एक 34 साल की महिला को हिरासत में लिया था। पूछताछ में पता चला था कि महिला मानसिक रूप से अस्थिर है। उसने शराब में फोन किया था। महिला का कोई क्रिमिनल रिकॉर्ड भी नहीं था।

SPG के कंधों पर प्रधानमंत्री की सुरक्षा का जिम्मा

देश के प्रधानमंत्री की सुरक्षा की जिम्मेदारी स्पेशल प्रोटेक्शन ग्रुप यानी SPG की होती है। प्रधानमंत्री के चारों ओर पहला सुरक्षा घेरा SPG जवानों का ही होता है। PM की सुरक्षा में लगे इन जवानों को अमेरिका की सीक्रेट सर्विस की गाइडलाइंस के मुताबिक ट्रेनिंग दी जाती है। इनके पास MNF-2000 अर्साॅल्ट राइफल, ऑटोमैटिक गन और 17 एम रिवाॅल्वर जैसे मॉडर्न हथियार होते हैं।

राम मंदिर के मुख्य पुजारी सत्येंद्र दास का निधन

अयोध्या. अयोध्या में रामलला मंदिर के मुख्य पुजारी आचार्य सत्येंद्र दास का 80 साल की उम्र में निधन हो गया। बुधवार सुबह 7 बजे लखनऊ PGI में उन्होंने आखिरी सांस ली। 3 फरवरी को ब्रेन हेमरेज के बाद उनकी अयोध्या से लखनऊ रेफर किया गया था। आचार्य सत्येंद्र दास का पार्थिव शरीर अयोध्या के सत्य धाम गोपाल मंदिर आश्रम में अंतिम दर्शन के लिए रखा गया है। आचार्य सत्येंद्र दास के निधन पर सीएम योगी ने शोक जताया है। आचार्य सत्येंद्र दास को कल यानी 13 फरवरी को दोपहर 12 बजे जल समाधि दी जाएगी। सत्येंद्र दास 32 साल से रामजनभूमि में बतौर मुख्य पुजारी सेवा दे रहे थे। 6 दिसंबर, 1992 को बाबरी विध्वंस के समय वे रामलला को गोद में लेकर भागे थे।



संत कबीरनगर में जन्मे अयोध्या में बीता जीवन

सत्येंद्र दास का जन्म संतकबीरनगर जिले में 20 मई, 1945 में हुआ था। यह जिला अयोध्या से 98 किमी दूर है। वे बचपन से ही भक्ति भाव में रहते थे। उनके पिता अक्सर अयोध्या जाया करते थे, वह भी अपने पिता के साथ अयोध्या घूमने जाते थे। अयोध्या में उनके पिता अभिराम दास जी के आश्रम में आते थे।

जल्द होगी तेजस की डिलीवरी तकनीकी दिक्कत थी, दूर हो गई

एयरफोर्स चीफ की नाराजगी का VIDEO सामने आया था

तेजस की डिलिवरी पर एयरफोर्स चीफ की चिंता के बाद हिंदुस्तान एयरोनॉटिकल लिमिटेड (HAL) ने बुधवार को जवाब दिया। HAL ने कहा कि हम जल्द ही वायुसेना को तेजस की डिलीवरी शुरू कर देंगे।

HAL के चेयरमैन और मैनेजिंग डायरेक्टर डीके सुनील ने कहा कि डिलिवरी में देरी के पीछे इंडस्ट्री को जिम्मेदार ठहराया जा रहा था, लेकिन यह देरी तकनीकी खामी की वजह से हुई है। अब इसे दूर कर लिया गया है।

HAL का बयान इसलिए आया है, क्योंकि बंगलुरु एयर शो के दौरान वायुसेना प्रमुख एयर चीफ मार्शल एपी सिंह ने तेजस की डिलीवरी पर चिंता जाहिर की थी।



उन्होंने कहा था कि वायुसेना को 40 फाइटर जेट्स अभी तक नहीं मिले। टाइम्स ऑफ इंडिया की रिपोर्ट में कहा गया कि वायुसेना प्रमुख ने HAL के अधिकारियों से कहा था कि मुझे इस कंपनी पर भरोसा नहीं है।

वायुसेना चीफ का VIDEO वायरल, पुष्टि नहीं

वायुसेना प्रमुख 10 फरवरी को बंगलुरु एयरो इंडिया शो में पहुंचे थे। एक डिफेंस न्यूज पोर्टल ने एपी सिंह का वीडियो अपने यूट्यूब चैनल पर पोस्ट किया।

असम CM का सिंगापुर दौरा

रणनीतिक सहयोग पर बात हुई

हिमंता की 8 सेमीकंडक्टर कंपनियों के प्रमुखों से चर्चा

राज्य में आने का न्योता दिया

सिंगापुर. असम के मुख्यमंत्री हिमंता बिस्व सरमा 10 फरवरी को सिंगापुर पहुंचे। यहां उनकी सिंगापुर के राष्ट्रपति थर्मन शणमुगर्तनम से रणनीतिक सहयोग पर चर्चा हुई। हिमंता का चांगी एयरपोर्ट पर सिंगापुर में भारत के हाई कमिश्नर डॉ. शिल्पाक अंबुले ने वेलकम किया था। हिमंता और शणमुगर्तनम ने इंडो-सिंगापुर कॉमिप्रिहेंसिव स्ट्रेटिजिक पार्टनरशिप की चर्चा हुई। असम सीएम ने बताया कि असम 2.0 के रोडमैप में सिंगापुर का अहम योगदान रहने वाला है। असम के मुख्यमंत्री ने सिंगापुर के विदेश मंत्री विजयन बालकृष्णन से भी मुलाकात की और भारत की ईस्ट एशिया पॉलिसी के तहत दोनों देशों के मजबूत संबंध पर जोर दिया।

सेमीकंडक्टर कंपनियों को असम में न्योता

असम के मुख्यमंत्री हिमंता बिस्व सरमा ने 8 सेमीकंडक्टर कंपनियों ASMT, AEM, Besi, Temasek, Silicon Box, NMITO Denko Corp, Heller Industries और Meinhardt के प्रमुखों से बात की। हिमंता ने इन कंपनियों को राज्य की इलेक्ट्रॉनिक सिटी जागीरोड में संभावनाएं तलाशने और सेमीकंडक्टर का इकोसिस्टम तैयार करने के लिए न्योता दिया।

भारत ने इंग्लैंड को 142 रन से तीसरा वनडे हराया : सीरीज 3-0 से जीती

शुभमन गिल की संचुरी

हर्षित-अर्शदीप को 2-2 विकेट

रोहित शर्मा की कप्तानी वाली भारतीय टीम ने इंग्लैंड का तीन मैचों की वनडे सीरीज में सुपड़ा साफ कर दिया है। भारत ने बुधवार को तीसरे मुकाबले में इंग्लैंड को 142 रनों से धूल चटाई थी। गिल के शतकीय धमाल में अंग्रेज बेहाल हुए। भारत ने अहमदाबाद के नरेंद्र मोदी स्टेडियम में 357 का विशाल टारगेट दिया, जिसके जवाब में इंग्लैंड टीम 34.2 ओवरों में 214 रनों पर ढेर हो गई। इंग्लैंड की ओर से टॉम बेंटन और गस एर्टकिंसन ने 38-38 रन



की पारी खेली। बेन डेकेट ने 34 और फिल साल्ट ने 23 रन जोड़े। हेरी ब्रूक के बल्ले से 19 रन निकले। वहीं, इंग्लैंड के चार प्लेयर दहाई का आंकड़ा नहीं छू सके, जिसमें कप्तान जोस बटलर (6) और लियाम लिविंगस्टोन (9) भी शामिल हैं। भारत के लिए अर्शदीप सिंह, हर्षित राणा, अक्षर पटेल और हार्दिक पांड्या ने दो-दो शिकार किए। वॉशिंगटन सुंदर और कुलदीप यादव को एक-एक

सामना करने के बाद 7 चौके और छक्का जमाया। वहीं, अख्यर ने 64 गेंदों में 8 चौके और 2 छक्के मारे। गिल ने कोहली के साथ 116 और अख्यर के संग 104 रनों की पार्टनरशिप की।

केएल राहुल ने 40 रन बनाए। ऑलराउंडर हार्दिक पांड्या ने 17, वॉशिंगटन सुंदर ने 14 और अक्षर पटेल ने 13 रनों का योगदान दिया। कप्तान रोहित शर्मा महज 1 रन ही बना सके। इंग्लैंड के लिए स्पिनर आदिल रशीद ने सर्वाधिक चार विकेट लिए। मार्क वुडे ने दो जबकि साकिब महमूद, जो रूट और गस एर्टकिंसन के खाते में एक-एक विकेट आया। भारतीय टीम ने सीरीज में 2-0 की अजेय बढ़त बना रखी है। दोनों टीमों का आईसीसी चैंपियंस ट्रॉफी 2025 से पहले यह आखिरी मैच है।

जिस पत्नी को पढ़ाने के लिए गिरवी रखी जमीन, उसने नौकरी लगते ही छोड़ा; पति ने ऐसे लिया 'इंतकाम'

कोटा. राजकुमार राव की फिल्म का एक गाना है- ठुकरा के मेरा प्यार, मेरा इंतकाम देखोगी। इस गाने के बोल राज्यस्थान के एक पति-पत्नी पर सटीक बैठते हैं। राज्य के कोटा जिले में रहने वाले मनीष ने अपनी पत्नी सपना मीणा पर सरकारी नौकरी मिलने के बाद उसे छोड़ने का आरोप लगाया है। उसका कहना है कि उसने सपना को सपोर्ट किया और उसकी पढ़ाई का खर्च उठाया। धोखा मिलने के बाद उसने उसकी पोल खोल दी। जिसके बाद सपना सस्पेंड हो गई है।

वया है मामला

राजस्थान में एक रेलवे कर्मचारी को सस्पेंड कर दिया गया है, क्योंकि उसके पति ने आरोप लगाया है कि उसकी जगह किसी और ने परीक्षा दी थी। अधिकारियों ने आरोप की जांच शुरू कर दी है।



कोटा के सोगरिया रेलवे स्टेशन पर पॉइंट्समैन के तौर पर काम करने वाली सपना मीणा को उसके पति मनीष मीणा की शिकायत के बाद निलंबित कर दिया गया है। कोटा डिवीजन के सीनियर डिविजनल कमर्शियल ऑफिसर सौरभ जैन ने कहा, 'मामले की जांच की जा रही है।'

जमीन गिरवी रखकर पत्नी को सपोर्ट किया

इंडिया टुडे के अनुसार मनीष

ने बताया कि उसने अपनी पत्नी की पढ़ाई का खर्च उठाया और रेलवे भर्ती परीक्षा की तैयारी में उसकी मदद की। उसने आरोप लगाया कि एक रिश्तेदार चेतनराम ने 15 लाख रुपये के बदले में

प्रॉक्सी उम्मीदवार की व्यवस्था की थी। मनीष ने दावा किया कि उसने इसके लिए जमीन गिरवी रखी और रेलवे कर्मचारी के कथित तौर पर सपना की जगह परीक्षा दी और उसे नौकरी मिल गई।

छह महीने बाद ही छोड़ा

मनीष के अनुसार, सपना ने नौकरी मिलने के छह महीने बाद

ही उसे छोड़ दिया और कहा कि वह एक बेरोजगार व्यक्ति के साथ नहीं रह सकती। उसने आरोप लगाया कि जब उसने चेतनराम से इस बारे में पूछा तो उसे फिर धोखा दिया गया और नौकरी के लिए 9 लाख रुपये अतिरिक्त मांगे गए जो उसने दिए, लेकिन नौकरी नहीं मिली। मनीष ने बाद में पश्चिम मध्य रेलवे के सतर्कता विभाग और केंद्रीय जांच ब्यूरो में शिकायत दर्ज कराई।

दस्तावेज जप्त

अधिकारियों ने करौली, कोटा और अलवर में छापेमारी की और मामले से संबंधित दस्तावेज जप्त किए। जांचकर्ताओं को पता चला कि सपना की भर्ती प्रक्रिया में फर्जी फोटो और पहचान का इस्तेमाल किया गया था। सीबीआई ने सपना और कथित प्रॉक्सी उम्मीदवार के खिलाफ मामला दर्ज कर लिया है।

संक्षेप...

पनवेल में सड़क हादसा 3 यात्री जख्मी

नवी मुंबई. पनवेल हाईवे पर कौन जंक्शन पर स्थित क्रेजी बायज बार के सामने बुधवार दोपहर एक भीषण हादसा हुआ, जिसमें बस चालक और तीन अन्य यात्री घायल हो गए। घायलों को तुरंत अस्पताल में भर्ती कराया गया। वाशिवली से पनवेल जा रही तेज गति की बस एक पेड़ से टकरा गई। एसटी बस एक पेड़ से टकराने के बाद सड़क पर पलट गई। इस दुर्घटना में बस का अगला हिस्सा पूरी तरह से चकनाचुर हो गया। प्रारंभिक जानकारी के अनुसार इस भीषण हादसे में बस चालक समेत 3 से 4 यात्री घायल हुए हैं। घायलों को तुरंत इलाज के लिए कामोटे एमजीएम अस्पताल ले जाया गया। शेष यात्री सुरक्षित बताये जा रहे हैं।

शरद पवार ने एकनाथ शिंदे को किया सम्मानित भड़क गई उद्धव की शिवसेना; संजय राउत ने खूब सुनाया

मुंबई. महाराष्ट्र के उपमुख्यमंत्री एकनाथ शिंदे को महादजी शिंदे राष्ट्र गौरव पुरस्कार से सम्मानित किया गया है। यह पुरस्कार देश के पूर्व कृषि मंत्री शरद पवार ने दिल्ली में शिंदे को प्रदान किया। इस पुरस्कार समारोह को लेकर महाराष्ट्र में राजनीतिक माहौल गरमा गया है। शिवसेना (उद्धव ठाकरे) के प्रवक्ता संजय राउत ने शरद पवार के इस निर्णय पर तीखी प्रतिक्रिया दी है।

संजय राउत ने कहा, महाराष्ट्र का राजनीतिक परिदृश्य बहुत अजीब दिशा में जा रहा है। कौन किसको धोखा देता है, कौन



किसका समर्थन करता है, यह सब देखने वाली बात है। एकनाथ शिंदे ने महाराष्ट्र सरकार गिराई, विश्वासघात किया। ऐसे व्यक्ति को

शरद पवार पुरस्कार दे रहे हैं, यह महाराष्ट्र के गौरव को ठेस पहुंचाने वाला है। उन्होंने आगे कहा, महाराष्ट्र की

जनता के सामने हम अब किस मुंह से जाएंगे? राजनीति में दोस्त और दुश्मन नहीं होते, यह मान्यता सही हो सकती है। लेकिन महाराष्ट्र के खिलाफ काम करने वाले लोगों को इस तरह से सम्मान देना, यह राज्य की पहचान के लिए हानिकारक है। यह हमारी भावना है, शायद पवार साहब की भावना अलग हो सकती है। यह हमारी भावना है, शायद पवार साहब की भावना अलग हो सकती है। यह हमारी भावना है, शायद पवार साहब की भावना अलग हो सकती है।

संजय राउत ने शरद पवार के राजनीतिक फैसले पर सवाल उठाते हुए कहा, जिन्होंने शिवसेना को तोड़ा, उन्हें सम्मान देना यह हमारे लिए दुःखद है। दिल्ली का राजनीतिक माहौल कुछ और हो सकता है, लेकिन इस तरह की बात हम सहन नहीं कर सकते। कुछ चीजें राजनीति में अनावश्यक होती हैं।

पूर्व मंत्री तानाजी सावंत के बेटे के अपहरण को लेकर बवाल

■ बैंकॉक जाने वाली चार्टर्ड फ्लाइट को पुणे डायवर्ट कर दिया

मुंबई। महाराष्ट्र के पूर्व मंत्री तानाजी सावंत के बेटे के अपहरण को लेकर मचे बवाल के एक दिन बाद, बैंकॉक जाने वाली चार्टर्ड फ्लाइट को पुणे डायवर्ट कर दिया गया। सावंत जूनियर ने दावा किया कि उन्होंने अपने परिवार के गुस्से से बचने के लिए अपनी 'व्यावसायिक यात्रा' को गुप्त रखा। एक पुलिस अधिकारी ने कहा कि नागरिक उड्डयन विभाग के निर्देश पर फ्लाइट को पुणे हवाई अड्डे पर वापस लौटने के लिए कहा गया था, जब वह अंडमान और निकोबार द्वीप समूह के पोर्ट ब्लेयर (श्री विजयपुरम) के ऊपर से उड़ान भर रही थी। पुलिस अधिकारी ने संवाददाताओं को बताया कि पृष्ठछाछ के दौरान, ऋषिराज

तानाजी सावंत ने दावा किया कि उन्होंने अपनी बैंकॉक यात्रा की योजना को गुप्त रखने का फैसला किया क्योंकि वह हाल ही में एक व्यावसायिक यात्रा पर दुबई गए थे और उन्हें अपने परिवार के विरोध का डर था।

अधिकारी ने कहा, ऋषिराज ने पुलिस को बताया कि एक सप्ताह पहले वह दुबई गया था। उसे डर था कि उसका परिवार उसे बैंकॉक जाने की अनुमति नहीं देगा, क्योंकि वह हाल ही में दुबई से लौटा था। ऋषिराज ने कहा कि उसने परिवार को बताए बिना बैंकॉक जाने का फैसला किया। अधिकारी ने कहा कि ऋषिराज ने पुलिस को बताया कि वह एक व्यावसायिक काम से बैंकॉक जा रहा था। यह सब तब शुरू हुआ जब पुणे पुलिस को एक गुप्तनाम कॉल मिली कि 32 वर्षीय ऋषिराज को सोमवार को अज्ञात लोगों ने अगवा कर लिया है।

उर्दू स्कूलों में अवैध गतिविधियों पर नकेल कसने मुहिम शुरू

मुंबई. महाराष्ट्र अल्पसंख्यक आयोग ने राज्य के उर्दू स्कूलों में अवैध गतिविधियों पर नकेल कसने की मुहिम शुरू की है। अल्पसंख्यक आयोग के अध्यक्ष प्यार जिया खान ने शिकायतों के आधार पर महाराष्ट्र के अकोला जिले के दो सरकारी सहायता प्राप्त उर्दू स्कूलों में छापेमारी की। अकोला के एक उर्दू स्कूल के सचिव द्वारा महिला शिक्षकों से शारीरिक और यौन उत्पीड़न की शिकायतों के बाद छापेमारी की गई। महिला शिक्षकों ने स्कूल सचिव पर यौन शोषण का आरोप लगाया। शिक्षकों ने शिक्षकों की नियुक्ति के लिए 40 लाख रुपये नकद की मांग और नियुक्त शिक्षकों से वेतन का 30 से 40 फीसदी जबर्न वसूलने समेत कई शिकायतें भी उठाईं। इसके अलावा कई

सेवानिवृत्त शिक्षकों ने बताया कि उनकी पेंशन का एक बड़ा हिस्सा जबर्न काटा जा रहा है। इसके बाद अल्पसंख्यक आयोग ने अकोला पुलिस को कार्रवाई करने का आदेश दिया। पुलिस अधीक्षक (एसपी) बचन सिंह ने बताया कि अकोला पुलिस ने आरोपियों के खिलाफ बीएनएस की धारा 74, 75, 308 (2) 351 (2) के तहत मामला दर्ज किया है। अल्पसंख्यक आयोग के अध्यक्ष प्यार जिया खान ने उर्दू स्कूलों के जरिए सरकार को हजारों करोड़ रुपये का चूना लगाया जा रहा है। खान ने अल्पसंख्यक समुदाय, गैर सरकारी संगठनों और शिक्षकों से अपील की है कि अगर उनके पास ऐसी कोई शिकायत है तो वे राज्य अल्पसंख्यक आयोग से संपर्क करें।

बेघर नागरिकों द्वारा ली गई मुंबई की अनोखी तस्वीरें



मुंबई. बृह-मुंबई मनपा (BMC) आयुक्त एवं प्रशासक भूषण गगरानी ने 'माई मुंबई प्रोजेक्ट फोटो' प्रदर्शनी का उद्घाटन करते हुए बेघर नागरिकों द्वारा खींची गई तस्वीरों की सराहना की। उन्होंने कहा कि यह प्रदर्शनी मुंबई को उन नजरों से दिखाती है, जो अक्सर समाज द्वारा अनदेखी कर दी जाती हैं। 'पहचान' संस्था द्वारा 50 बेघर नागरिकों को कैमरे उपलब्ध कराए गए, जिससे उन्हें अपने दृष्टिकोण से मुंबई को चित्रित करने का अवसर मिला। कुल 1,107 तस्वीरों में से चुनी गई 40 बेहतरीन तस्वीरों की प्रदर्शनी मुंबई प्रेस क्लब में लगाई गई। इस उद्घाटन समारोह में राज्य निबंधन आश्रय समिति के अध्यक्ष उज्ज्वल उके, सूचना का अधिकार कार्यकर्ता अनिल गलगली, वरिष्ठ फोटोग्राफर प्रशांत नाकवे, ब्रिजेश आर्य और सार्थक बनजीपुरी सहित कई

गणमान्य लोग उपस्थित थे। इस मौके पर भूषण गगरानी ने कहा, रयह प्रदर्शनी बेघर नागरिकों के अनुभवों और दृष्टिकोण से मुंबई के विभिन्न पहलुओं को सामने लाने का अनूठा प्रयास है। यह न केवल शहर की सामाजिक वास्तविकता को उजागर करता है, बल्कि हाशिए पर मौजूद नागरिकों को मुख्यधारा में शामिल करने की दिशा में एक महत्वपूर्ण कदम भी है। उन्होंने यह भी बताया कि BMC बेघर नागरिकों की राहत और पुनर्वास के लिए निरंतर प्रयासरत है। इस अवसर पर अनिल गलगली, उज्ज्वल उके और प्रशांत नाकवे ने भी अपने विचार साझा किए और इस अभिनव पहल की सराहना की। 'माई मुंबई प्रोजेक्ट फोटो' प्रदर्शनी समाज के हाशिए पर खड़े लोगों को अपनी अभिव्यक्ति का मंच देने का एक प्रयास है, जो आने वाले दिनों में भी जागरूकता बढ़ाने में सहायक होगी।

भिवंडी मनपा के नए आयुक्त अनमोल सागर ने संभाला आयुक्त का पदभार

किसी तरह की लापरवाही बर्दाश्त नहीं की जाएगी--आयुक्त अनमोल सागर

उल्हास विकास संवाददाता भिवंडी. भिवंडी निजामपुर शहर महानगर पालिका के नवनियुक्त आयुक्त अनमोल सागर, आईएसएस ने दिनांक 12.02.2025 को प्रातः मनपा मुख्यालय में आयुक्त पद का कार्यभार ग्रहण किया। इस अवसर पर अपर आयुक्त देवीदास पवार, विट्ठल डाके ने उनका स्वागत किया।



होगा और जनता के मन में मनपा की अच्छी और सकारात्मक छवि बनानी होगी। अब से प्रत्येक कर्मचारी/अधिकारी को अपने कार्य में अनुशासन एवं ईमानदारी रखनी होगी। साथ ही आगे किये जाने वाले कार्य समय पर एवं गुणवत्ता के साथ किये जायें। उन्होंने चेतावनी दी कि सभी को मिलकर काम करना

गुणवत्ता में जानबूझकर की गई लापरवाही बर्दाश्त नहीं की जाएगी। साथ ही मनपा की वित्तीय आय बढ़ाने और कर संग्रह को शत-प्रतिशत करने पर ध्यान देने का सुझाव दिया गया। मनपा के पैसे की बर्बादी बर्दाश्त नहीं की जाएगी। विभिन्न विभागों में किसी कार्य को लेकर जो भी अस्पष्टताएं या कार्य कौन करे इसको लेकर भ्रम की स्थिति रहती है, उसे दूर कर उसमें एकरूपता लाना जरूरी है। साथ ही उन्होंने यह भी कहा कि प्रत्येक विभाग को अपने नियमित कार्य के साथ-साथ एक इन्ोवेटिव प्रोजेक्ट भी प्रस्तुत करना चाहिए। विचार-विनिमय से कार्य पूर्ण होंगे। साथ ही, मेरी कार्यशैली यह है कि मैं जो भी काम

सौंपता हूं, उसका लगातार तब तक फालोअप करता हूं, जब तक कि वह पूरा न हो जाए। प्रत्येक विभाग को अपने विभाग के अत्यावश्यक प्रश्न, दीर्घकालिक प्रश्न, यदि कोई हों, प्रस्तुत करने चाहिए। इसके जरिये उनका समाधान किया जायेगा। साथ ही प्रत्येक विभाग द्वारा किये गये या प्रस्तावित किसी भी अच्छे कार्य को तत्काल इंगित करने का निर्देश दिया गया है। उन्होंने यह भी चेतावनी दी कि जो अधिकारी जानबूझकर कोई काम करने से बच रहे हैं, उन्हें किसी भी तरह माफ नहीं किया जाएगा। आयुक्त अनमोल सागर ने कहा कि आयुक्त सत्ताह के पांचों दिन नागरिकों को बताया कि प्रत्येक विभाग को तत्काल इंगित करने का निर्देश दिया गया है। उन्होंने यह भी चेतावनी दी कि जो अधिकारी जानबूझकर कोई काम करने से बच रहे हैं, उन्हें किसी भी तरह माफ नहीं किया जाएगा। आयुक्त अनमोल सागर ने कहा कि आयुक्त सत्ताह के पांचों दिन नागरिकों को बताया कि प्रत्येक विभाग को तत्काल इंगित करने का निर्देश दिया गया है।

इंटरनेट के सुरक्षित उपयोग के प्रति जागरूक होने की जरूरत



उल्हास विकास संवाददाता

ठाणे. हमारे जीवन में इंटरनेट का उपयोग बढ़ गया है। इसलिए कोई भी गोपनीयता नहीं है। मोबाइल फोन की वजह से हमारे घूमन-फिरने पर्सनल-नापसंद सब का डेटा इकट्ठा हो रहा है। ऐसे समय में इंटरनेट का सुरक्षित उपयोग करना इसके प्रति जागरूक रहना बहुत जरूरी बात हो गया है। हमना अतिरिक्त आयुक्त प्रशांत रोडे ने कहा कि इस तरह का नागरिकों को जागरूक करने के लिए कार्यक्रम महत्वपूर्ण हैं।

जिलाधिकारी अशोक शिनगारे और ठाणे मनपा आयुक्त सौरभ राव के निर्देशानुसार मंगलवार 11 फरवरी को सुरक्षित इंटरनेट दिवस के अवसर पर कार्यशाला का आयोजन स्वर्गीय नरेंद्र बल्लाल सभागार में किया गया। कार्यशाला का आयोजन इलेक्ट्रॉनिक्स और सूचना प्रौद्योगिकी मंत्रालय के तहत राष्ट्रीय सूचना विज्ञान केंद्र, एनआईसी के सहयोग से किया गया। इस अवसर पर अतिरिक्त आयुक्त (1) संदीप मालवी, उपायुक्त (मुख्यालय) जी. जो गोदेपुरे, उपायुक्त (सूचना

प्रौद्योगिकी) सचिन सांगले, ठाणे निजला सूचना विज्ञान अधिकारी नरेंद्र भार्गव और अन्य उपस्थित थे। फरवरी के दूसरे मंगलवार को दुनिया भर में सुरक्षित इंटरनेट दिवस मनाया जाता है। जिला सूचना विज्ञान अधिकारी नरेंद्र भार्गव ने बताया कि इस वर्ष सबके सहयोग से बेहतर इंटरनेट की अवधारणा पर आधारित देशभर के सभी जिलों में जागरूकता कार्यशालाएं आयोजित की गई हैं।

साइबर अपराध दिन पर दिन काफी बढ़ते ही जा रहा है। इसलिए जागरूकता ही इसे रोकने का बड़ा हथियार है। छात्रों और युवाओं के बीच अधिक जागरूकता पैदा करने के लिए सुरक्षित इंटरनेट दिवस मनाया जा रहा है। मंगलवार को आयोजित कार्यशाला में बड़ी संख्या में मनपा कर्मचारी और स्कूली छात्र-छात्राएं भाग लिए। रोडे ने फ्रिंशिंग, विशिंग, पहचान की चोरी, वित्तीय अपराध, लॉटरी घोटाले, नकली ऐप्स, निवेश वरुण धवन और कृति सेनन लीड रोल में होंगे।

ऐसा कहा जा रहा है कि इस हॉरर यूनिवर्स में चारमुंदा फिल्म से आलिया भट्ट की एंट्री होगी। स्त्री 3 में श्रद्धा कपूर लीड रोल में होंगी राजकुमार राव के साथ।

जुआ और बार की लत के कारण करता था चोरी

ठाणे. जिले के भिवंडी, अंबरनाथ, बदलापुर और कल्याण क्षेत्रों में घरों का ताला तोड़कर सोने के आभूषण और पैसे की चोरी करने वाले चोरों को ठाणे अपराध शाखा ने गिरफ्तार कर लिया है। पुलिस ने आरोपियों के पास से 53 लाख 41 हजार 280 रुपए कीमत के 667 ग्राम वजन के सोने के आभूषण और 78 हजार 900 नगद कुल 54 लाख 20 हजार 180 कीमत का माल जब्त किया। मंगलवार को पत्रकार परिषद में पुलिस उपायुक्त अमरसिंह जाधव ने बताया कि विष्णुनगर पुलिस स्टेशन में आरोपी के विरुद्ध



धारा 305, 331 (3), 331 (4) के तहत दर्ज मामले की क्राइम ब्रांच यूनिट 3 द्वारा कार्रवाई की जा रही थी। कार्रवाई के दौरान पुलिस ने सीसीटीवी कैमरे की बारोकी से जांच कर सॉरिथ की जानकारी प्राप्त की पुलिस को मुख्य आरोपी भिवंडी के निवासी लक्ष्मण सुरेश शिवशरण (47) की जानकारी प्राप्त हुई। जिसके बाद सहायक

पुलिस आयुक्त शेखर बाबाई के मार्गदर्शन में वरिष्ठ पुलिस निरीक्षक अजित शिंदे, सहायक पुलिस निरीक्षक संतोष उगलमुले की टीम ने जाल बिछाकर आरोपी को भिवंडी में गिरफ्तार कर लिया। आरोपी से पृष्ठछाछ के बाद चोरी के गहने की बिक्री करने वाले मीरासोड के निवासी सुकेश कोटियन (55) को गिरफ्तार कर कुल 54 लाख 20 हजार 180 कीमत का सामान बरामद किया।

पुलिस ने बताया आरोपी शिवशरण सोलापुर और कोटियन

मैंगलौर का मूल निवासी है। पुलिस उपायुक्त जाधव ने बताया कि आरोपी शिवशरण के खिलाफ इससे पहले ठाणे के डोंबिवली, कल्याण वाशी और ठाणे के विविध पुलिस स्टेशन में 32 मामले दर्ज हैं। जिसमें जेल जाकर जमानत पर बाहर आ चुका है। लेकिन पुलिस द्वारा आरोपी से पृष्ठछाछ करने पर उसने जिले के अन्य विविध पुलिस स्टेशन इलाकों में अन्य 50 चोरी करने की कबूली दी है। पुलिस द्वारा मामले शामिल और शिवशरण को सहयोग करने वाले अन्य लोगों के बारे में आरोपी से पृष्ठछाछ किया जा रहा है।



श्रद्धा कपूर को लेकर ऐसी खबर आ रही है जिसे सुनकर इंटरनेट पर यूजर्स डिवाइड हो गए हैं। ऐसा कहा जा रहा है कि श्रद्धा हॉरर यूनिवर्स की अपकमिंग 8 फिल्मों का हिस्सा हैं।

1 नहीं बल्कि 8 हॉरर फिल्मों में नजर आएंगी श्रद्धा कपूर?

थामा फिल्म में आनुष्मान खुराना, रश्मिका मंदाना, नवाजुद्दीन सिद्दीकी लीड रोल में हैं। शक्तिशालिनी फिल्म भी एक फोमेल सेंट्रिक फिल्म होगी। इस फिल्म के लिए अब तक कियारा आडवाणी का नाम सामने आया है। बाकी इसकी कन्फर्मेशन नहीं हुई है। भेडिया 2 में पहले पार्ट की तरह वरुण धवन और कृति सेनन लीड रोल में होंगे। ऐसा कहा जा रहा है कि इस हॉरर यूनिवर्स में चारमुंदा फिल्म से आलिया भट्ट की एंट्री होगी। स्त्री 3 में श्रद्धा कपूर लीड रोल में होंगी राजकुमार राव के साथ।

वैसे तो महा मुंज्या फिल्म की स्टार कास्ट को लेकर कोई अनाउंसमेंट नहीं हुई है, लेकिन कयास लगाए जा रहे हैं कि इस फिल्म में पहले पार्ट के स्टार्स अभय वर्मा, शारवरी वाघ हो सकते हैं। पहला महायुद्ध फिल्म भी आ रही है, लेकिन इसकी स्टार कास्ट को लेकर कोई अपडेट नहीं है। बस ऐसा कहा जा रहा है कि इसमें श्रद्धा भी हो सकती हैं। यह फिल्म 2028 में रिलीज होगी। वहीं इसी फिल्म का दूसरा पार्ट भी आएगा दूसरा महायुद्ध और इसकी स्टार कास्ट को लेकर भी अपडेट नहीं है। यह फिल्म भी साल 2028 में रिलीज होगी।

छात्रा ने की आत्महत्या पेट में पल रहा था गर्भ

ठाणे. कासारवडवली पुलिस थाना क्षेत्र अंतर्गत एक दिल दहला देने वाली और मार्मिक घटना ने एक परिवार को तोड़ दिया है। कक्षा 11वीं में पढ़ने वाली एक छात्रा ने फांसी लगाकर आत्महत्या कर ली, लेकिन इस घटना की सबसे बड़ी और दुःखद बात यह है कि उसके पेट में डेढ़ माह का गर्भ पल रहा था। पुलिस ने 17 साल के युवक के खिलाफ मामला दर्ज किया है। घोटबंदर रोड स्थित वेदांत हाथिलाल के पास रहने वाली एक 11वीं कक्षा की छात्रा ने गत दिवस अपने घर में ही फांसी लगाकर आत्महत्या कर ली थी। पोस्टमार्टम रिपोर्ट में मालुम हुआ कि उसके पेट में डेढ़ महीने का गर्भ पल रहा था। मामले की जानकारी होने के बाद परिवार के लोगों ने उसके दोस्त के खिलाफ बलात्कार, पॉर्नो सहित अन्य धाराओं के तहत मामला दर्ज कराया।

सब पे नजर, सबकी खबर Since 1985

www.ulhasvikas.com

epaper.ulhasvikas.com

Chief Editor Hero Ashok Bodha L.L.B., BMM, MA (PS)